

ရှမ်းပြည်နယ် ကျေးရွာထင်းစိုက်ခင်းဥပဒေ
 (၂၀၁၂ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၅။)
 ၁၃၇၄ ခုနှစ်၊ သီတင်းကျွတ်လဆုတ် ၃ ရက်
 (၂၀၁၂ ခုနှစ်၊ နိုဝင်ဘာလ ၂ ရက်)

နိဒါန်း

၂၀၀၈ ခုနှစ်၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၁၈၈ နှင့် ဇယား ၂၊ စဉ်(၄)(ဃ) အရအပ်နှင်းထားသော လုပ်ပိုင်ခွင့်များကို ကျင့်သုံးလျက် ရှမ်းပြည်နယ်အတွင်း ကျေးရွာထင်းစိုက်ခင်းဆိုင်ရာလုပ်ငန်းများကို စနစ်တကျအကောင်အထည်ဖော်ဆောင်ရွက်နိုင်ရန်အတွက် ရှမ်းပြည်နယ်လွှတ်တော်သည် အောက်ပါဥပဒေကို ပြဋ္ဌာန်း လိုက်သည်။

အခန်း(၁)

အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို ရှမ်းပြည်နယ် ကျေးရွာထင်းစိုက်ခင်း ဥပဒေဟု ခေါ်တွင်စေရမည်။
- (ခ) ဤဥပဒေသည် ထုတ်ပြန်ကြေညာသည့် နေ့ရက်မှစတင်၍ ရှမ်းပြည်နယ်တစ်ဝန်းလုံးတွင် အာဏာတည်စေရမည်။

စိုက်ပျိုးထိန်းသိမ်းပေးပြီးနောက် ကျေးရွာပိုင်အဖြစ် ဆက်လက်ထိန်းသိမ်းသုံးစွဲရန်လွှဲပြောင်းပေးသည့် ထင်းစိုက်ခင်း သို့မဟုတ် သက်ဆိုင်ရာ၏ခွင့်ပြုချက် အရ ကျေးရွာလူထုက စုပေါင်းလုပ်အားဖြင့် စိုက်ပျိုး ထိန်းသိမ်းသုံးစွဲသောကျေးရွာပိုင်ထင်းစိုက်ခင်းကို ဆိုသည်။

- (စ) ပြည်နယ်ဆိုသည်မှာ ရှမ်းပြည်နယ်ကို ဆိုသည်။
- (ဆ) ပြည်နယ်အစိုးရဆိုသည်မှာ ရှမ်းပြည်နယ် အစိုးရအဖွဲ့ကို ဆိုသည်။
- (ဇ) ဝန်ကြီးဆိုသည်မှာ ရှမ်းပြည်နယ် သစ်တော ရေးရာဝန်ကြီးဌာနကို တာဝန်ယူရသော ဝန်ကြီးကို ဆိုသည်။
- (ဈ) ညွှန်ကြားရေးမှူးဆိုသည်မှာ ရှမ်းပြည်နယ် သစ်တောဦးစီးဌာန၏ ညွှန်ကြားရေးမှူးကို ဆိုသည်။
- (ည) သစ်တောအရာရှိဆိုသည်မှာ ရှမ်းပြည်နယ်၊ ခရိုင် သို့မဟုတ် မြို့နယ်သစ်တောဦးစီးဌာန၏ အကြီးအကဲကို ဆိုသည်။
- (ဋ) ကော်မတီဆိုသည်မှာ ဤဥပဒေအရ ဖွဲ့စည်းပေးထားသော ကျေးရွာထင်းစိုက်ခင်း ကြီးကြပ်ရေး ကော်မတီကို ဆိုသည်။
- (ဌ) အသုံးပြုသူများအဖွဲ့ဆိုသည်မှာ သက်ဆိုင်ရာ ကျေးရွာထင်းစိုက်ခင်းကို စိုက်ပျိုးထိန်းသိမ်း သုံးစွဲရန်

ကော်မတီ၏ခွင့်ပြုချက်ဖြင့် ဖွဲ့စည်းထားသော အစုအဖွဲ့ကို ဆိုသည်။

အခန်း(၂)

ရည်ရွယ်ချက်များ

၃။ ဤဥပဒေ၏ရည်ရွယ်ချက်များမှာ အောက်ပါအတိုင်း ဖြစ်သည် -

- (က) မြေလွတ်မြေရိုင်းများ၊ ပျက်စီးနေသော ကာကွယ် တောများတွင် ထင်းသစ်တောစိုက်ခင်းများ ထူထောင်ခြင်းဖြင့် ဒေသဖွံ့ဖြိုးရန်နှင့် သဘာဝ ပတ်ဝန်းကျင် ထိန်းသိမ်းရန်။
- (ခ) မြေအသုံးချမှုတန်ဖိုး ပိုမိုရရှိစေရန်။
- (ဂ) ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်းကို ကျေးရွာလူထုက စုပေါင်းစိုက်ပျိုးပြီး စနစ်တကျ ထုတ်ယူသုံးစွဲခြင်းဖြင့် သဘာဝလောင်စာတိုးမြှင့် အသုံးပြုနိုင်ရန်နှင့် သဘာဝပတ်ဝန်းကျင် ပျက်စီးခြင်းမှကာကွယ်ရန်။

အခန်း(၃)

ထင်းစိုက်ခင်း သို့မဟုတ်

ကျေးရွာပိုင်ထင်းစိုက်ခင်းတည်ထောင်ခြင်း

၄။ ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်လိုသူသည် သစ်တောဥပဒေပါအခြေခံမူများအရ သစ်တောဦးစီးဌာန၏ သတ်မှတ်ချက်များနှင့်အညီ ညွှန်ကြားရေးမှူး

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်းအဓိပ္ပာယ်သက်ရောက်စေရမည်-

- (က) **သစ်တောနယ်မြေဆိုသည်မှာ** သစ်တောဥပဒေ အရ ဖွဲ့စည်းသတ်မှတ်ကြေညာထားသည့် ကြိုးဝိုင်းတောနှင့် ကြိုးပြင်ကာကွယ်တောတို့ ပါဝင်သည့် နယ်မြေကို ဆိုသည်။
- (ခ) **အစိုးရကစီမံခန့်ခွဲခွင့် ရှိသောမြေဆိုသည်မှာ** တည်ဆဲဥပဒေတစ်ရပ်ရပ် အရ အစိုးရဌာန၊ အဖွဲ့အစည်းသို့မဟုတ် ပုဂ္ဂိုလ်တစ်ဦးဦးက စိုက်ပျိုးလုပ်ကိုင်ခွင့်၊ လက်ဝယ်ထားခွင့်၊ အသုံးပြုခွင့်၊ အကျိုးခံစားခွင့်၊ ဆက်ခံခွင့် သို့မဟုတ် လွှဲပြောင်း ပိုင်ခွင့်ရှိသော မြေမှအပ အခြားမြေများကို ဆိုသည်။
- (ဂ) **ထင်း** ဆိုသည်မှာ လောင်စာအဖြစ်သာ အသုံးပြုရန် သင့်လျော်သော သစ်ပင်၊ သစ်ပိုင်း သို့မဟုတ် သစ်စကို ဆိုသည်။
- (ဃ) **ထင်းစိုက်ခင်း** ဆိုသည်မှာ ထင်းအဖြစ် အသုံးပြုနိုင်ရန်အတွက် သစ်တောဦးစီးဌာနက ဖြစ်စေ၊ ကျေးရွာလူထုကဖြစ်စေ၊ အဖွဲ့အစည်း တစ်ရပ်ရပ်ကဖြစ်စေ၊ ပုဂ္ဂိုလ်တစ်ဦးဦးကဖြစ်စေ သက်ဆိုင်ရာ၏ခွင့်ပြုချက်အရ စိုက်ပျိုးတည်ထောင် ထိန်းသိမ်းထားသော ထင်းစိုက်ခင်းကိုဆိုသည်။
- (င) **ကျေးရွာပိုင် ထင်းစိုက်ခင်း** ဆိုသည်မှာ သစ်တောဦးစီးဌာနက နှစ်အကန့်အသတ်အလိုက်

ထံ လျှောက်ထားရမည်။

၅။ ညွှန်ကြားရေးမှူးသည် ပုဒ်မ ၄ အရ လျှောက်ထားချက် နှင့် စပ်လျဉ်း၍ စိစစ်ချက်နှင့် သဘောထားမှတ်ချက်ပေးရန် သက်ဆိုင်ရာကော်မတီသို့ တောင်းခံရမည်။

၆။ ညွှန်ကြားရေးမှူးသည် သက်ဆိုင်ရာကော်မတီ၏ စိစစ်ချက်၊ သဘောထားမှတ်ချက်တို့ကိုရရှိလျှင် -

(က) ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်လိုသော နယ်မြေဒေသသည် သစ်တောနယ်မြေအတွင်းဖြစ်ပါက ကော်မတီ၏ စိစစ်ချက်၊ သဘောထားမှတ်ချက်နှင့် အတူ ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီးဌာန၏ သဘောတူညီချက်ကို ကြိုတင် ရယူပြီး မိမိ၏ သဘောထားမှတ်ချက်ဖြင့် ပြည်နယ်ဝန်ကြီးထံတင်ပြရမည်။

(ခ) ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်လိုသောနယ်မြေဒေသသည် အစိုးရက စီမံခန့်ခွဲခွင့်ရှိသောမြေတွင်ဖြစ်ပါက ကော်မတီ၏ စိစစ်ချက်၊ သဘောထားမှတ်ချက်နှင့် အတူ ပြည်နယ်ဝန်ကြီးထံသို့ တင်ပြရမည်။

၇။ ပြည်နယ်ဝန်ကြီးသည် -

(က) ညွှန်ကြားရေးမှူးက ပုဒ်မ ၆၊ ပုဒ်မခွဲ(က)အရ တင်ပြချက်အပေါ် သစ်တောနယ်မြေအတွင်းတွင် ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း

(ခ) အဖွဲ့ဝင် ခုနစ်ဦးမှ ကိုးဦးအထိပါဝင်သော ခရိုင် သို့မဟုတ် မြို့နယ်ထင်းစိုက်ခင်းကြီးကြပ်ရေး ကော်မတီများကို အောက်ပါအတိုင်းဖွဲ့စည်းရမည်-

(၁) မြို့နယ် သို့မဟုတ် ခရိုင်အထွေထွေ အုပ်ချုပ်ရေးဦးစီးဌာနမှူး

(၂) မြို့နယ် သို့မဟုတ် ခရိုင်မြေစာရင်း ဦးစီးဌာနမှူး

(၃) မြို့နယ် သို့မဟုတ် ခရိုင်သစ်တော ဦးစီးဌာနမှူး

(၄) မြို့နယ် သို့မဟုတ် ခရိုင်မန်နေဂျာ၊ စိုက်ပျိုးရေးဦးစီးဌာန

(၅) မြို့မိမြို့ဖကိုယ်စားလှယ်များ၊ ကျေးရွာ ဒေသခံတိုင်းရင်းသားကိုယ်စားလှယ် သုံးဦး သို့မဟုတ် ငါးဦး

(ဂ) အပိုင်း(ခ)တွင်ဖော်ပြသည့် ကြီးကြပ်ရေး ကော်မတီဝင် ပုဂ္ဂိုလ်များထဲမှ ဥက္ကဋ္ဌနှင့် အတွင်းရေးမှူး တို့ကို သတ်မှတ်ပေးရမည်။

၁၁။ ကော်မတီ၏သက်တမ်းသည် စတင်ဖွဲ့စည်းသည့်နေ့မှစ၍ သုံးနှစ်ဖြစ်သည်။

၁၂။ ကော်မတီ၏လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ညွှန်ကြားရေးမှူးမှ စိစစ်ရန်ပေးပို့လာသော ကျေးရွာ ထင်းစိုက်ခင်းတည်ထောင်ခွင့်ပြုရန် လျှောက်ထား လွှာများကို စိစစ်၍ ညွှန်ကြားရေးမှူးထံ ပြန်လည် တင်ပြခြင်း။
- (ခ) ကျေးရွာထင်းစိုက်ခင်း မြေနေရာရွေးချယ်မှုကို စစ်ဆေးတင်ပြခြင်း။
- (ဂ) ကျေးရွာထင်းစိုက်ခင်းလုပ်ငန်းအဆင့်ဆင့်တွင် သစ်တောဦးစီးဌာနနှင့် ကျေးရွာလူထုအကြား လုပ်ငန်းများညှိနှိုင်းပေါင်းစပ်ပေးခြင်း။
- (ဃ) ကျေးရွာထင်းစိုက်ခင်း လုပ်ငန်းအဆင့်ဆင့်တွင် စည်းကမ်းဖောက်ဖျက်မှုများကို စစ်ဆေး၍ စီမံ ခန့်ခွဲရေးနည်းလမ်းအရ အရေးယူခြင်း။
- (င) ကျေးရွာထင်းစိုက်ခင်းများမှ ထုတ်ယူသုံးစွဲခြင်းနှင့် ပြန်လည်စိုက်ပျိုးရေးတို့ကို စည်းကမ်းတကျ ဖြစ်စေရေးအတွက် ကြီးကြပ်ခြင်း။
- (စ) ကျေးရွာထင်းစိုက်ခင်းများ တိုးတက်အောင်မြင် စေရေးအတွက် လိုအပ်သော အကြံပြုချက်များကို ညွှန်ကြားရေးမှူး၊ ဝန်ကြီးတို့ထံ တင်ပြခြင်း။
- (ဆ) အသုံးပြုသူများအဖွဲ့ ဖွဲ့စည်းပေးခြင်း။
- (ဇ) ကျေးရွာထင်းစိုက်ခင်းများ အသုံးပြုသူများစာရင်း ပြောင်းလဲမှုရှိပါက စိစစ်၍ အတည်ပြုပေးခြင်း။

တည်ထောင်ခွင့်ကို ခွင့်ပြုသည့် သို့မဟုတ် ခွင့်မပြုသည့် အမိန့်ချမှတ်ရမည်။

- (ခ) ညွှန်ကြားရေးမှူးက ပုဒ်မ ၆၊ ပုဒ်မခွဲ(ခ)အရ တင်ပြချက်အပေါ် အစိုးရက စီမံခန့်ခွဲပိုင်ခွင့်ရှိသည့်မြေတွင် ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်းတည်ထောင်ခွင့်ကို မိမိ၏သဘောထားမှတ်ချက်ဖြင့် ရှမ်းပြည်နယ်အစိုးရ အဖွဲ့သို့ တင်ပြ၍ ခွင့်ပြုချက်ရယူရမည်။

၈။ ရှမ်းပြည်နယ်အစိုးရအဖွဲ့သည် ပုဒ်မ ၇၊ ပုဒ်မခွဲ(ခ)အရ ပြည်နယ်ဝန်ကြီးက တင်ပြသည့် ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်းတည်ထောင်ခွင့်လျှောက်ထားချက်ကို ခွင့်ပြုသည့် သို့မဟုတ် ခွင့်မပြုသည့်အမိန့် ချမှတ်ရမည်။

၉။ ညွှန်ကြားရေးမှူးသည် ပြည်နယ်ဝန်ကြီးထံမှ အစိုးရအဖွဲ့၏ ခွင့်ပြုသည့် သို့မဟုတ် ခွင့်မပြုသည့်အမိန့်ကိုရရှိလျှင် ရက်ပေါင်း ၃၀ အတွင်း ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်းတည်ထောင်ခွင့် လျှောက်ထားသူနှင့် သက်ဆိုင်ရာကော်မတီသို့ အကြောင်းကြားရမည်။

အခန်း(၄)

ကော်မတီဖွဲ့စည်းခြင်းနှင့် ကော်မတီ၏လုပ်ငန်းတာဝန်များ

၁၀။ ပြည်နယ်ဝန်ကြီးသည် -

- (က) ပြည်နယ်အတွင်းရှိသင့်လျော်သည့် ခရိုင် သို့မဟုတ် မြို့နယ်များတွင် ထင်းစိုက်ခင်းကြီးကြပ်ရေးကော်မတီ များကို ဖွဲ့စည်းပေးရမည်။

၉
အခန်း(၅)

သစ်တောအရာရှိ၏တာဝန်နှင့် လုပ်ပိုင်ခွင့်များ

၁၃။ သစ်တောအရာရှိ၏တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည်-

- (က) (၁) ကျေးရွာထင်းစိုက်ခင်းများနှင့်စပ်လျဉ်း၍ စတင်စိုက်ပျိုး တည်ထောင်သည့်နှစ်တွင် ဒေသလိုအပ်ချက်နှင့် ကိုက်ညီသော ပျိုးပင်များကို ဖြန့်ဝေပေးခြင်း။
- (၂) ထင်းစိုက်ခင်းအား ထိန်းသိမ်းကာကွယ်ခြင်းအတွက် နည်းပညာများ အသိပေးခြင်း၊ ညွှန်ပြပေးခြင်း။
- (၃) ကျေးရွာထင်းစိုက်ခင်းဆိုင်ရာ လုပ်ငန်းများကို စနစ်တကျ မှတ်တမ်းထားရှိ၍ ထိန်းသိမ်းဆောင်ရွက်ခြင်း။
- (၄) ကျေးရွာထင်းစိုက်ခင်းများ၏ အသုံးပြုသူများ အဖွဲ့က စိုက်ခင်းစီမံအုပ်ချုပ်ခြင်း၊ ခုတ်ယူထုတ်လုပ်ခြင်း၊ ပြန်လည် စိုက်ပျိုးခြင်းဆိုင်ရာ စီမံချက်များ ရေးဆွဲရာတွင် အထောက်အပံ့ဖြစ်စေရန် ကြီးကြပ်ခြင်း၊ ကူညီခြင်း။
- (၅) ကျေးရွာထင်းစိုက်ခင်းမှ ထုတ်ယူသော ထင်းများကို ကျေးရွာအတွက် အသုံးပြုခြင်းမှအပ၊ ရောင်းဝယ် ဖောက်ကားမှု

၁၁
အခန်း(၆)

ထင်းစိုက်ခင်း သို့မဟုတ်

ကျေးရွာပိုင်ထင်းစိုက်ခင်းတည်ထောင်သူ၏

လုပ်ငန်းတာဝန်များ

- ၁၄။ ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်လိုသူသည် သစ်တောဦးစီးဌာနက သတ်မှတ်သည့် နည်းလမ်းများနှင့်အညီ ညွှန်ကြားရေးမှူးထံ လျှောက်ထားရမည်။
- ၁၅။ ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်သူသည် စိုက်ပျိုးထိန်းသိမ်းသုံးစွဲရန် ကော်မတီ၏ ခွင့်ပြုချက်ဖြင့် အသုံးပြုသူများအဖွဲ့ကို ဖွဲ့စည်းရမည်။
- ၁၆။ အသုံးပြုသူများအဖွဲ့သည် သက်ဆိုင်ရာကော်မတီ၏ ကြီးကြပ်မှုကိုခံယူ၍ ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်း လုပ်ငန်းအဆင့်ဆင့်ကို ဆောင်ရွက်ရမည်။
- ၁၇။ အသုံးပြုသူများအဖွဲ့သည် ဝန်ကြီးဌာနက ထုတ်ပြန်သော ဒေသခံပြည်သူ အစုအဖွဲ့ပိုင် သစ်တောလုပ်ငန်းဆိုင်ရာ ညွှန်ကြားချက်များနှင့်အညီ ကျေးရွာထင်းစိုက်ခင်းလုပ်ငန်း အဆင့်ဆင့်ကို ဆောင်ရွက်ရမည်။
- ၁၈။ ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်လိုသူသည် ပြည်နယ်ဝန်ကြီး သို့မဟုတ် ရှမ်းပြည်နယ် အစိုးရအဖွဲ့၏ ခွင့်ပြုမိန့်ရရှိမှသာ လုပ်ငန်းကိုစတင်ဆောင်ရွက် ရမည်။

၁၉။ ထင်းစိုက်ခင်း သို့မဟုတ် ကျေးရွာပိုင်ထင်းစိုက်ခင်း တည်ထောင်သူနှင့် အသုံးပြုသူများအဖွဲ့သည် အောက်ပါတို့ကို လိုက်နာဆောင်ရွက်ရန် တာဝန်ရှိသည်-

- (က) သစ်တောဦးစီးဌာနက ဖြန့်ဝေပေးသော နည်းပညာ များအတိုင်းဆောင်ရွက်ရန်။
- (ခ) ကျေးရွာထင်းစိုက်ခင်းဆိုင်ရာလုပ်ငန်းများကို စနစ်တကျမှတ်တမ်းထားရှိရန်။
- (ဂ) ကျေးရွာထင်းစိုက်ခင်းအတွက်စီမံအုပ်ချုပ်ခြင်း၊ စိုက်ပျိုးခြင်း၊ ခုတ်ယူထုတ်လုပ်ခြင်း၊ ပြန်လည် စိုက်ပျိုးခြင်းဆိုင်ရာစီမံချက် ရေးဆွဲတင်ပြရန်။
- (ဃ) ကျေးရွာထင်းစိုက်ခင်းတည်ထောင်သည့်မြေအား အခြားမြေအဖြစ်ပြောင်းလဲအသုံးပြုခြင်း၊ လွှဲပြောင်း ရောင်းချခြင်း၊ အဆောက်အအုံဆောက်လုပ် နေထိုင်ခြင်း မပြုရန်။
- (င) ကျေးရွာထင်းစိုက်ခင်းအတွင်း သဘာဝအလျောက် ပေါက်ရောက်နေသော တားမြစ်ရာပါ သစ်ပင်များ နှင့် ပတ်သက်၍ သစ်တောဦးစီးဌာနသို့ စနစ်တကျ တင်ပြ ထိန်းသိမ်းထားရန်။
- (စ) ကျေးရွာထင်းစိုက်ခင်းမှ ထုတ်ယူသောထင်းအား ရောင်းဝယ် ဖောက်ကားခြင်းပြုပါက သတ်မှတ် ထားသော အခွန်အခပေးဆောင်ရန်။

အတွက်ဖြစ်လျှင် သတ်မှတ်ထားသော အခွန်အခကောက်ခံခြင်း။

- (၆) ကျေးရွာထင်းစိုက်ခင်း တည်ထောင်ထား သည့် မြေအား အခြားမြေအဖြစ် ပြောင်းလဲအသုံးပြုမှု၊ လွှဲပြောင်း ရောင်းချ မှု၊ အဆောက်အအုံ ဆောက်လုပ် နေထိုင်မှုများ မရှိစေရေးအတွက် စစ်ဆေး ကြီးကြပ်ခြင်း။
- (၇) ဝန်ကြီးဌာနကထုတ်ပြန်သော ဒေသခံ ပြည်သူ့အစုအဖွဲ့ပိုင် သစ်တောလုပ်ငန်း ဆိုင်ရာ ညွှန်ကြားချက်များကို အသုံးပြု သူများအဖွဲ့၏အဖွဲ့ဝင်များ သိရှိလိုက်နာ စေရန် ကြီးကြပ်ခြင်း။
- (ခ) ဤတာဝန်နှင့် လုပ်ပိုင်ခွင့်များကိုဆောင်ရွက်ရာတွင် ၁၉၉၂ ခုနှစ်၊ သစ်တောဥပဒေနှင့် ၁၉၉၅ ခုနှစ်၊ သစ်တောနည်းဥပဒေပါ ကျေးရွာထင်းစိုက်ခင်း ဆိုင်ရာပြဋ္ဌာန်းချက်များနှင့်လည်း လျော်ညီမှု ရှိရမည်။

အခန်း(၇)

စစ်ဆေးခြင်းနှင့် စီမံခန့်ခွဲရေးနည်းလမ်းအရအရေးယူခြင်း

၂၀။ ကော်မတီသည် ကျေးရွာထင်းစိုက်ခင်းများကို တည်ထောင်ခြင်း၊ ထိန်းသိမ်းပြုစုခြင်း၊ ကာကွယ်ခြင်း၊ ခုတ်လှဲ ထုတ်လုပ်ခြင်း လုပ်ငန်းအဆင့်ဆင့်ကိုစစ်ဆေးရမည်။

၂၁။ မည်သူမဆိုသတ်မှတ်ထားသော စည်းကမ်းချက်၊ ညွှန်ကြားချက်များကို ဖောက်ဖျက်လျှင်ဖြစ်စေ သို့မဟုတ် လိုက်နာ ဆောင်ရွက်ရန် ပျက်ကွက်လျှင်ဖြစ်စေ ထိုသူကို ကော်မတီသည် အောက်ပါ စီမံခန့်ခွဲရေးပြစ်ဒဏ် ချမှတ်နိုင်သည်။ -

- (က) သတ်မှတ်ထားသော ဒဏ်ကြေးငွေ ပေးဆောင် စေခြင်း။
- (ခ) ကျေးရွာပိုင်ထင်းစိုက်ခင်း အသုံးပြုသူများစာရင်းမှ ပယ်ဖျက်ခြင်း။
- (ဂ) ကာလသတ်မှတ်၍ ထင်းထုတ်ယူသုံးစွဲခြင်းမှ တားမြစ်ခြင်း။
- (ဃ) အခြားသင့်လျော်သည့် စီမံခန့်ခွဲရေးပြစ်ဒဏ်။

၂၂။ သစ်တောအရာရှိသည် ကျေးရွာထင်းစိုက်ခင်း၏ လုပ်ငန်းအဆင့်ဆင့်ကို သစ်တောဦးစီးဌာန၏ လုပ်ထုံးလုပ်နည်း၊ စံချိန်စံညွှန်းများနှင့် ညီညွတ်မှု ရှိ မရှိ၊ ပြဋ္ဌာန်းချက်များကို တိကျစွာ လိုက်နာမှု ရှိ မရှိ စစ်ဆေးရမည်။

၂၃။ သစ်တောအရာရှိသည် ကျေးရွာသုံးထင်းစိုက်ခင်းမှ ထုတ်ယူသောထင်းကို သတ်မှတ်ထားသည့် အခွန်အခ

- (ခ) ဝန်ကြီးသည် ညွှန်ကြားရေးမှူးက ချမှတ်သည့် အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။
- (ဂ) ဝန်ကြီး၏ ဆုံးဖြတ်ချက်သည် အပြီးအပြတ်ဖြစ်စေ ရမည်။

အခန်း(၉)

တားမြစ်ချက်များ

၂၆။ မည်သူမဆို ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်း အတွင်းရှိ သစ်ပင်များကို ခွင့်ပြုချက်မရှိဘဲ ခုတ်လှဲခြင်း၊ ပိုင်းဖြတ်ခြင်း၊ ဖျက်ဆီးခြင်း၊ စိုက်ခင်းသုံးမြေကို တူးဆွခြင်းနှင့် မီးပေါ့ဆွာ အသုံးပြုခြင်းများ မပြုရ။

၂၇။ မည်သူမဆို ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်းအတွင်းသို့ ကျူးကျော်ဝင်ရောက်ခြင်း၊ ကျူးကျော် နေထိုင်ခြင်း မပြုရ။

၂၈။ မည်သူမဆို ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်းမှ ထွက်ရှိသော သစ်၊ တိုင်၊ မျော၊ ထင်း စသည့် သစ်တောထွက်ပစ္စည်း တစ်ခုခုကို ခိုးယူခြင်းမပြုရ။

၂၉။ မည်သူမဆို ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်း တည်ထောင်ခွင့်ပြုသည့်မြေကို ခွင့်ပြုချက်မရှိဘဲ အခြားမြေအဖြစ်ပြောင်းလဲအသုံးပြုခြင်း၊ အဆောက်အအုံ ဆောက်လုပ် နေထိုင်ခြင်း၊ လွှဲပြောင်းရောင်းချခြင်း မပြုလုပ်ရ။

အခန်း(၁၀)

ပြစ်မှုနှင့်ပြစ်ဒဏ်များ

၃၀။ မည်သူမဆို ပုဒ်မ ၂၆ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထောင်ဒဏ် တစ်နှစ်အထိဖြစ်စေ ငွေဒဏ်ကျပ် ၁၀၀၀၀၀ အထိဖြစ်စေ ဒဏ်နှစ်ရပ်လုံးဖြစ်စေ ကျခံစေရမည်။

၃၁။ မည်သူမဆို ပုဒ်မ ၂၇ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထောင်ဒဏ် တစ်နှစ်အထိဖြစ်စေ ငွေဒဏ်ကျပ် ၁၀၀၀၀၀ အထိဖြစ်စေ ဒဏ်နှစ်ရပ်လုံးဖြစ်စေ ကျခံစေရမည်။

၃၂။ မည်သူမဆို ပုဒ်မ ၂၈ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထောင်ဒဏ် တစ်နှစ်အထိဖြစ်စေ ငွေဒဏ်ကျပ် ၁၀၀၀၀၀ အထိဖြစ်စေ ဒဏ်နှစ်ရပ်လုံးဖြစ်စေ ကျခံစေရမည်။

၃၃။ မည်သူမဆို ပုဒ်မ ၂၉ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထောင်ဒဏ် တစ်နှစ်အထိဖြစ်စေ ငွေဒဏ်ကျပ် ၁၀၀၀၀၀ အထိဖြစ်စေ ဒဏ်နှစ်ရပ်လုံးဖြစ်စေ ကျခံစေရမည်။

၃၄။ မည်သူမဆို ဤဥပဒေအရ ပြစ်မှုတစ်ခုခုကျူးလွန်ခြင်းကို အားပေးကူညီလျှင် သို့မဟုတ် ကျူးလွန်ရန် အားထုတ်လျှင် သို့မဟုတ် ပူးပေါင်းကြံစည်လျှင် ယင်းပြစ်မှုအတွက် ဤဥပဒေတွင် ပြဋ္ဌာန်းထားသည့် ပြစ်ဒဏ်ချမှတ်ခြင်းခံရမည်။

ပေးဆောင်ခြင်းမပြုဘဲ ရောင်းဝယ်ဖောက်ကားသူအား ကျပ်တစ်သောင်း ထက်မပိုသော ဒဏ်ကြေးငွေနှင့် သတ်မှတ်ထားသော အခွန်အခ ပေးဆောင်စေပြီး၊ ဆက်လက်ရောင်းချခွင့်ပြုနိုင်သည်။ ပေးဆောင်ရန် ပျက်ကွက်ပါက ထင်းကို ထိန်းသိမ်းထားခြင်း၊ ကျေးရွာပိုင် ထင်းအဖြစ် သိမ်းဆည်းခြင်း ပြုနိုင်သည်။

အခန်း(၈)

အယူခံခြင်း

၂၄။ (က) ဤဥပဒေအရ ကော်မတီ သို့မဟုတ် သစ်တော အရာရှိက ချမှတ်သော အမိန့် သို့မဟုတ် ဆုံးဖြတ်ချက်ကို မကျေနပ်သူသည် ချမှတ်သည့် နေ့မှ ရက်ပေါင်း ၃၀ အတွင်း ညွှန်ကြားရေးမှူးထံ သတ်မှတ်ထားသည့်အတိုင်း အယူခံဝင်နိုင်သည်။

(ခ) ညွှန်ကြားရေးမှူးသည် ကော်မတီ သို့မဟုတ် သစ်တောအရာရှိက ချမှတ်သည့်အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၂၅။ (က) ဤဥပဒေအရ ညွှန်ကြားရေးမှူးက ချမှတ်သော အမိန့် သို့မဟုတ် ဆုံးဖြတ်ချက်ကို မကျေနပ်သူသည် ချမှတ်သည့်နေ့မှ ရက်ပေါင်း ၆၀ အတွင်း ဝန်ကြီးထံ အယူခံဝင်နိုင်သည်။

၃၅။ တရားရုံးသည် ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့် စပ်လျဉ်း၍ ပြစ်မှုထင်ရှားတွေ့ရှိလျှင် သက်ဆိုင်ရာ ပြစ်မှုအတွက် ချမှတ်ရမည့်ပြစ်ဒဏ်အပြင် -

- (က) ပြစ်မှုကျူးလွန်ရာတွင် အသုံးပြုသည့် ယာဉ်၊ တိရစ္ဆာန်နှင့် အခြားစက်ပစ္စည်းကိရိယာ တန်ဆာ ပလာများကို ပြည်သူ့ဘဏ္ဍာအဖြစ် သိမ်းဆည်းရန် အမိန့်ချမှတ်နိုင်သည်။
- (ခ) ပြစ်မှုနှင့်သက်ဆိုင်သော သစ်တောထွက်ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းရန် အမိန့်ချမှတ်ရမည်။
- (ဂ) ပြစ်မှုကျူးလွန်ခြင်းကြောင့် ပျက်စီးဆုံးရှုံးမှုတန်ဖိုးကို ကျေးရွာထင်းစိုက်ခင်းတည်ထောင်သူ သို့မဟုတ် အသုံးပြုသူများအဖွဲ့သို့ လျော်ကြေး ပေးဆောင်စေရန် အမိန့်ချမှတ်နိုင်သည်။

၃၆။ တရားရုံးသည် -

- (က) ပြည်သူ့ဘဏ္ဍာအဖြစ် သိမ်းဆည်းသည့် သစ်တောထွက်ပစ္စည်းများကို သစ်တောဦးစီးဌာနသို့ လွှဲပြောင်းပေးရမည်။
- (ခ) ဤဥပဒေ၏ အခန်း(၁၀)ပါ ပြစ်ဒဏ်များအရ တပ်ရိုက်သည့် ငွေဒဏ်အားလုံးကိုဖြစ်စေ၊ တစ်စိတ်တစ်ဒေသကိုဖြစ်စေ ဆုံးရှုံးနစ်နာသူတို့ကို နစ်နာကြေးအဖြစ် ထုတ်ပေးနိုင်ရန် သစ်တောဦးစီးဌာနသို့ ထုတ်ပေးနိုင်သည်။

၄၂။ ဤဥပဒေပါပြဋ္ဌာန်းချက်များကို အကောင်အထည်ဖော်ဆောင်ရွက်နိုင်ရန်အတွက်-

- (က) ပြည်နယ် သစ်တောနှင့် သတ္တုရေးရာဝန်ကြီးဌာနသည် လိုအပ်သော နည်းဥပဒေ၊ စည်းမျဉ်း သို့မဟုတ် စည်းကမ်းများကို ပြည်နယ်အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ပြည်နယ်သစ်တောနှင့် သတ္တုရေးရာ ဝန်ကြီးဌာနသည် လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) စင်အောင်မြတ်
ဝန်ကြီးချုပ်
ရှမ်းပြည်နယ်အစိုးရအဖွဲ့

အခန်း(၁၁)

အထွေထွေ

၃၇။ ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့် စပ်လျဉ်းသည့် သက်သေခံပစ္စည်းသည် တရားရုံးရှေ့သို့တင်ပို့ရန်၊ မလွယ်ကူသောပစ္စည်းဖြစ်ပါက ယင်းသက်သေခံပစ္စည်းကို တရားရုံးရှေ့သို့တင်ပို့ရန်မလိုဘဲ မည်ကဲ့သို့ ထိန်းသိမ်းထားကြောင်း အစီရင်ခံစာ သို့မဟုတ် သက်ဆိုင်ရာ အခြားစာရွက်စာတမ်း အထောက်အထားများဖြင့် တင်ပြနိုင်သည်။ ယင်းသို့တင်ပြခြင်းကို တရားရုံးရှေ့သို့ သက်သေခံပစ္စည်းတင်ပြဘိသကဲ့သို့ မှတ်ယူကာ သက်ဆိုင်ရာတရားရုံးက ဥပဒေနှင့်အညီ စီမံခန့်ခွဲခြင်း ပြုနိုင်သည်။

၃၈။ ဤဥပဒေအရ သစ်တောဦးစီးဌာနက ရရန်ရှိသောငွေများကို မြေခွန်မပြေကျန်ငွေဖြစ်ဘိသကဲ့သို့ ကောက်ခံရမည်။ ဤကိစ္စအလို့ငှါ ဝန်ကြီးကတာဝန်ပေးအပ်သော သစ်တောအရာရှိသည် တည်ဆဲဥပဒေ များအရ ကော်လိတ်တော်အရာရှိ၏ လုပ်ပိုင်ခွင့်များကို ကျင့်သုံး ဆောင်ရွက်ခွင့်ရှိစေရမည်။

၃၉။ မြန်မာနိုင်ငံရဲတပ်ဖွဲ့သည် ကော်မတီ သို့မဟုတ် သစ်တော ဝန်ထမ်းများက ယင်းတို့၏ တာဝန်ဝတ္တရားများကို ဆောင်ရွက်ရာ၌ အကူအညီတောင်းခံလျှင် လိုအပ်သော အကူအညီများကို ပေးရမည်။

၄၀။ ဤဥပဒေအရ ကျူးလွန်သည့်ပြစ်မှုများအား ရဲအရေးယူပိုင်ခွင့် ရှိသော ပြစ်မှုများအဖြစ် သတ်မှတ်သည်။

၄၁။ ဤဥပဒေပါပြဋ္ဌာန်းချက်များအရ သဘောရိုးဖြင့် လုပ်ငန်း တာဝန်ဆောင်ရွက်သော ကော်မတီ သို့မဟုတ် သစ်တောအရာရှိ တို့အပေါ် ပြစ်မှုကြောင်းအရဖြစ်စေ၊ တရားမကြောင်းအရဖြစ်စေ အရေးယူခြင်း မရှိစေရ။

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း (၁) အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်	၁	၄
၃။	အခန်း (၂) ရည်ရွယ်ချက်များ	၄	၄
၄။	အခန်း (၃) ထင်းစိုက်ခင်း သို့မဟုတ် ကျေးရွာပိုင်ဆိုင်မှု ထင်းစိုက်ခင်းတည်ထောင်ခြင်း	၄	၆
၅။	အခန်း (၄) ကော်မတီဖွဲ့စည်းခြင်းနှင့် ကော်မတီ၏ လုပ်ငန်းတာဝန်များ	၆	၈
၆။	အခန်း (၅) သစ်တောအရာရှိ၏တာဝန်နှင့် လုပ်ပိုင်ခွင့်များ	၉	၁၀
၇။	အခန်း (၆) ထင်းစိုက်ခင်း သို့မဟုတ် ကျေးရွာပိုင်ဆိုင်မှု ထင်းစိုက်ခင်း တည်ထောင်သူ၏ လုပ်ငန်းတာဝန်များ	၁၁	၁၂
၈။	အခန်း (၇) စစ်ဆေးခြင်းနှင့် စီမံခန့်ခွဲရေးနည်းလမ်း အရ အရေးယူခြင်း	၁၃	၁၄

၂

စဉ်	အကြောင်းအရာ	စာမျက်နှာ	
		မှ	ထိ
၉။	အခန်း (၈) အယူခံခြင်း	၁၄	၁၅
၁၀။	အခန်း (၉) တားမြစ်ချက်များ	၁၅	၁၅
၁၁။	အခန်း (၁၀) ပြစ်မှုနှင့် ပြစ်ဒဏ်များ	၁၆	၁၇
၁၂။	အခန်း (၁၁) အထွေထွေ	၁၈	၁၉

ပြည်ထောင်စုသမ္မတမြန်မာနိုင်ငံတော်
ရှမ်းပြည်နယ်လွှတ်တော်
တောင်ကြီးမြို့

ရှမ်းပြည်နယ်ကျေးရွာထင်းစိုက်ခင်းဥပဒေ

(၂၀၁၂ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၅။)

ရှမ်းပြည်နယ်လွှတ်တော်က ထုတ်ဝေသည်။

၂၀၂၀ ပြည့်နှစ်

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း (၁) အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်	၁	၄
၃။	အခန်း (၂) ရည်ရွယ်ချက်များ	၄	၄
၄။	အခန်း (၃) ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်းတည်ထောင်ခြင်း	၄	၆
၅။	အခန်း (၄) ကော်မတီဖွဲ့စည်းခြင်းနှင့် ကော်မတီ၏ လုပ်ငန်းတာဝန်များ	၆	၈
၆။	အခန်း (၅) သစ်တောအရာရှိ၏တာဝန်နှင့် လုပ်ပိုင်ခွင့်များ	၉	၁၀
၇။	အခန်း (၆) ထင်းစိုက်ခင်း သို့မဟုတ် ကျေးရွာပိုင် ထင်းစိုက်ခင်း တည်ထောင်သူ၏ လုပ်ငန်းတာဝန်များ	၁၁	၁၂
၈။	အခန်း (၇) စစ်ဆေးခြင်းနှင့် စီမံခန့်ခွဲရေးနည်းလမ်း အရ အရေးယူခြင်း	၁၃	၁၄

စဉ်	အကြောင်းအရာ	စာမျက်နှာ	
		မှ	ထိ
၉။	အခန်း (၈) အယူခံခြင်း	၁၄	၁၅
၁၀။	အခန်း (၉) တားမြစ်ချက်များ	၁၅	၁၅
၁၁။	အခန်း (၁၀) ပြစ်မှုနှင့် ပြစ်ဒဏ်များ	၁၆	၁၇
၁၂။	အခန်း (၁၁) အထွေထွေ	၁၈	၁၉